

महाराष्ट्र शासन  
सामान्य प्रशासन विभाग  
क्रमांक: संकिर्ण-१०२१/प्र.क्र.४७/चौदा  
मादाम कामा मार्ग, हुतात्मा राजगुरु चौक  
मंत्रालय, मुंबई-४०० ०३२  
तारीख: १६ एप्रिल, २०२१

आदेश

श्री.श्रीधर डुबे, अपर जिल्हाधिकारी (निवडश्रेणी) यांची महसूल व वन विभागातील रिक्त असलेल्या सह सचिव (मुद्रांक शुल्क व नोंदणी) या पदावर खालील अटी व शर्तीच्या अधीन राहून एक वर्ष कालावधीसाठी प्रतिनियुक्तीने नियुक्ती करण्यात येत आहे.

(अ) श्री.श्रीधर डुबे, अपर जिल्हाधिकारी (निवडश्रेणी), हे ज्या तारखेला प्रतिनियुक्तीच्या पदावर रुजू होतील त्या तारखेपासून प्रतिनियुक्तीच्या सेवेचा प्रारंभ होईल आणि ती सेवा ज्या तारखेला ते आपल्या शासकीय पदाचा कार्यभार पुन्हा स्वीकारतील, त्या तारखेला समाप्त होईल.

(ब) जर त्यांची सेवा लोकसेवेच्या हिताच्या दृष्टीने शासनाला आवश्यक वाटली तर प्रतिनियुक्तीचा कालावधी संपण्यापूर्वी कोणत्याही वेळी त्यांना परत बोलावून घेण्याचा अधिकार शासन / सक्षम प्राधिकार्यास राहील.

(क) जर त्यांची सेवा स्वीयेत्तर नियुक्त्याला आवश्यक वाटली नाही, तर त्यांना मूळ विभागाकडे परत पाठविण्याची मुभा स्वीयेत्तर नियुक्त्याला राहील. मात्र याप्रमाणे परत पाठविण्यापूर्वी स्वीयेत्तर नियुक्त्याने शासनाला / सक्षम प्राधिकार्याला तीन महिन्यांची नोटीस दिली पाहिजे; आणि

(ड) त्यांनी मूळ विभागाकडे परत जाण्याचा आपला उद्देश आहे, अशी कमीत कमी तीन महिन्यांची लेखी नोटीस शासनाला / सक्षम प्राधिकार्याला दिल्यानंतर त्यांना मूळ विभागाकडे परत येण्याची मुभा राहील.

२. म.ना.से. (पदग्रहण अवधी, स्वीयेत्तर सेवा....इ.) नियम १९८१ मधील नियम ४० (परिशिष्ट-दोन) मधील तरतुदी विचारात घेऊन महसूल व वन विभागाने श्री.श्रीधर डुबे, अपर जिल्हाधिकारी (निवडश्रेणी) यांच्या प्रतिनियुक्तीबाबतच्या अटी व शर्ती ठरवाव्यात.

३. श्री.श्रीधर डुबे, अपर जिल्हाधिकारी (निवडश्रेणी), यांच्या प्रतिनियुक्तीबाबतच्या इतर सर्व प्रशासकीय बाबी महसूल व वन विभागामार्फत हाताळण्यात येतील.

४. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर प्रसिध्द करण्यात आला असून त्याचा संगणक संकेतांक २०२१०४१६१५००३०७३०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ग.भि.गुरव)

अवर सचिव, महाराष्ट्र शासन

प्रत,

१. मुख्य सचिव, महाराष्ट्र शासन
२. मा.मुख्यमंत्री यांचे अ.मु.स., मंत्रालय, मुंबई-३२
३. अ.मु.स.(सेवा), सा.प्र.वि., मंत्रालय, मुंबई-३२
४. अ.मु.स., महसूल व वन विभाग, मंत्रालय, मुंबई-३२
५. सह/उप सचिव, सामान्य प्रशासन विभाग/ महसूल व वन विभाग, मंत्रालय, मुंबई-३२
६. सह/उप सचिव (ई-१), महसूल व वन विभाग, मंत्रालय, मुंबई-३२
७. श्री.श्रीधर डुबे, अपर जिल्हाधिकारी (निवडश्रेणी), महसूल व वन विभागामार्फत
८. निवडनस्ती कार्यासन-१४